

ططس

ططس باب ۱

- ۱ پطس كى طرف سے جو خُدا كا بنده اور يسوع مسيح كا رسول ہے۔ خُدا كے برگزیدوں كے ایمان اور اُس حق كى پہچان كے مطابق جو دینداری كے موافق ہے۔
- ۲ اُس ہمیشہ كى زندگی كى اُمید پر جس كا وعده ازل سے خُدا نے كیا ہے جو جھوٹ نہیں بول سكتا۔
- ۳ اور اُس نے مناسب وقتوں پر اپنے كلام كو اُس پیغام میں ظاہر كیا جو ہمارے مُنجی خُدا كے حُكم كے مطابق میرے شہید ہوا۔
- ۴ ایمان كى شرکت كے رو سے سچے فرزند ططس كے نام، فضل اور اطمینان خُدا باپ اور ہمارے مُنجی يسوع مسیح كى طرف سے تجھے حاصل ہوتا ہے۔
- ۵ میں نے تجھے كرتے میں اِس لئے چھوڑا تھا كه تُو باقى ماندہ باتوں كو درست كے اور میرے حُكم كے مطابق شہر بہ شہر ايسے بزرگوں كو مقرر كے۔
- ۶ جو بے اِزام اور ايك ايك بیوی كے شوہر ہوں اور اُن كے بچے ایماندار اور بد چلنى اور سرکشى كے اِزام سے پاک ہوں۔
- ۷ كيونكه نگہبان كو خُدا كا مُختار ہونے كى وجہ سے بے اِزام ہونا چاہئے نہ خُودرائى ہو، نہ غصہ ورنہ نشہ میں غل مچانے والا۔ نہ مار پیٹ كرنے والا اور نہ ناجائز نفع كا لالچى۔
- ۸ بلكه مسافر پرور۔ خیر دوست۔ مُتقى مُنصف مزاج۔ پاک اور ضبط كرنے والا ہو۔
- ۹ اور ایمان كے كلام پر جو اِس تعلیم كے موافق ہے قائم ہو تاكه صحیح تعلیم كے ساتھ نصیحت بھی كر سكهے اور مُخالفوں كو قائل بھی كر سكهے۔
- ۱۰ كيونكه بہت سے لوگ سرکش اور بھودہ گو اور دغا باز ہیں خاص كر مختونوں میں سے۔
- ۱۱ اُن كا منہ بند كرنا چاہئے۔ یہ لوگ ناجائز نفع كى خاطر ناشایستہ باتیں سكهھا كر گھر كے گھر تباہ كر دیتے ہیں۔
- ۱۲ اُن ہی میں سے ايك شخص نے كھا جو خاص اُن كا نبى تھا كه كرتى ہمیشہ جھوٹے۔ مُوذى جانور۔ احدى كھاؤ ہوتے ہیں۔
- ۱۳ یہ گواہى سچ ہے۔ پس اُنہیں سخت ملامت كیا كرتا كه اُن كا ایمان درست ہو جائے۔
- ۱۴ اور وہ یہودیوں كى کہانیوں اور اُن آدمیوں كے حُكموں پر توجہ نہ كریں جو حق سے گمراہ ہوتے ہیں۔
- ۱۵ پاک لوگوں كے لئے سب چیزیں پاک ہیں مگر گناہ آلودہ اور بے ایمان لوگوں كے لئے كچھ بھی پاک نہیں بلكه اُن كى عقل اور دل دونو گناہ آلودہ ہیں۔
- ۱۶ وہ خُدا كى پہچان كا دعوىٰ تو كرتے ہیں مگر اپنے كاموں سے اُس كا انكار كرتے ہیں كيونكه وہ مكروہ اور نافرمان ہیں اور كسى نيك كام كے قابل نہیں۔

ططس باب ۲

- ۱ لیکن تُو وہ باتیں بیان کر جو صحیح تعلیم کے مُناسِب ہیں۔
- ۲ یعنی یہ کہ بُڑھے مرد پر بیزارگار، سنجیدہ اور مُتقی ہوں اور اُن کا ایمان اور محبت اور صبر صحیح ہو۔
- ۳ اسی طرح بُڑھی عورتوں کی بھی وضع مُقدّسوں کی سی ہو۔ تہمت لگانے والی اور زیادہ مے پینے میں مُبتلا نہ ہوں بلکہ اچھی باتیں سکھانے والی ہوں۔
- ۴ تاکہ جو ان عورتوں کو سکھائیں کہ اپنے شوہروں کو پیار کریں بچوں کو پیار کریں۔
- ۵ اور مُتقی اور پاکدامن اور گھر کا کاروبار کرنے والی اور مہربان ہوں اور اپنے شوہروں کے تابع رہیں تاکہ خُدا کا کلام بدنام نہ ہو۔
- ۶ جوان آدمیوں کو بھی اسی طرح نصیحت کر کے مُتقی بنیں۔
- ۷ سب باتوں میں اپنے آپ کو نیک کاموں کا نمونہ بنا۔ تیری تعلیم میں صفائی اور سنجیدگی۔
- ۸ اور اسی صحت کلامی پائی جائے جو ملامت کے لائق نہ ہو تاکہ مُخالِف ہم پر عیب لگانے کی کوئی وجہ نہ پا کر شرمندہ ہو جائیں۔
- ۹ نوکروں کو نصیحت کر کہ اپنے مالکوں کے تابع رہیں اور سب باتوں میں اُنہیں خُوش رکھیں اور اُن کے حُکم سے کُچھ انکار نہ کریں۔
- ۱۰ چوری چلا کی نہ کریں بلکہ ہر طرح کی دیانتداری اچھی طرح ظاہر کریں تاکہ اُن سے ہر بات میں ہمارے مُنّجی خُدا کی تعلیم کو رونق ہو۔
- ۱۱ کیونکہ خُدا کا وہ فضل ظاہر ہوا ہے جو سب آدمیوں کی نجات کا باعث ہے۔
- ۱۲ اور ہمیں تربیت دیتا ہے کہ بے دینی اور دُنیوی خواہشوں کا انکار کر کے اِس موجودہ جہان میں پرہیزگاری اور راستبازی اور دینداری کے ساتھ زندگی گزاریں۔
- ۱۳ اور اُس مُبارک اُمید یعنی اپنے بزرگ خُدا اور مُنّجی یسوع مسیح کے جلال کے ظاہر ہونے کے مُنتظر رہیں۔
- ۱۴ جس نے اپنے آپ کو ہمارے واسطے دے دیا تاکہ فدیہ ہو کر ہمیں ہر طرح کی بے دینی سے چھڑا لے اور پاک کر کے اپنی خاص ملکیت کے لئے ایک ایسی اُمت بنائے جو نیک کاموں میں سرگرم ہو۔
- ۱۵ پورے اِختیار کے ساتھ یہ باتیں کہہ اور نصیحت دے اور ملامت کر۔ کوئی تیری حقارت نہ کرنے پائے۔

ططس باب ۳

- ۱ اُن کو یاد دلا کہ حاکموں اور اِختیار والوں کے تابع رہیں اور اُن کا حُکم مانیں اور ہر نیک کام کے لئے مُستعد رہیں۔

- ۲ کسی کی بدگوئی نہ کریں۔ تکراری نہ ہوں بلکہ نرم مزاج ہوں اور سب آدمیوں کے ساتھ کمال حلیمی سے پیش آئیں۔
- ۳ کیونکہ ہم بھی پہلے نادان۔ نافرمان۔ فریب کھانے والے اور رنگ برنگ کی خواہشوں اور عیش و عشرت کے بندے تھے اور بد خوابی اور حسد میں زندگی گزارتے تھے۔ نفرت کے قائل تھے اور آپس میں کینہ رکھتے تھے۔
- ۴ مگر جب ہمارے مُنّجی خُدا کی مہربانی اور انسان کے ساتھ اُس کی اُلفت ظاہر ہوئی۔
- ۵ تو اُس نے ہم کو نجات دی مگر راستبازی کے کاموں کے سبب سے نہیں جو ہم نے خود کئے بلکہ اپنی رحمت کے مُطابق نئی پیدائش کے غُسل اور رُوح القدس کے ہمیں نیا بنانے کے وسیلہ سے۔
- ۶ جسے اُس نے ہمارے مُنّجی یسوع مسیح کی معرفت ہم پر اِفرات سے نازل کیا۔
- ۷ تاکہ ہم اُس کے فضل سے راستباز ٹھہر کر ہمیشہ کی زندگی کی اُمید کے مُطابق وارث بنیں۔
- ۸ یہ بات سچ ہے اور میں چاہتا ہوں کہ تُو اِن باتوں کا یقینی طور سے دعویٰ کرے تاکہ جنہوں نے خُدا کا یقین کیا ہے وہ اچھے کاموں میں لگے رہنے کا خیال رکھیں۔ یہ باتیں بھلی اور آدمیوں کے واسطے فائدہ مند ہیں۔
- ۹ مگر بیوقوفی کی حُجّتوں اور نسب ناموں اور جھگڑوں اور اُن لڑائیوں سے جو شریعت کی بابت ہوں پرہیز کر۔ اِس لئے کہ یہ لا حاصل اور بے فائدہ ہیں۔
- ۱۰ ایک دو بار نصیحت کر کے بدعتی شخص سے کنارہ کر۔
- ۱۱ یہ جان کر کہ ایسا شخص برگشتہ ہو گیا ہے اور اپنے آپ کو مُجرّم ٹھہرا کر گناہ کرتا رہتا ہے۔
- ۱۲ جب میں تیرے پاس اَرتماس یا تَخکُس کو بھیجوں تو میرے پاس نیکپلس آنے کی کوشش کرنا کیونکہ میں نے وہیں جاڑا کاٹنے کا قصد کر لیا ہے۔
- ۱۳ زیناس عالمِ شرع اور اُپلوس کو کوشش کر کے روانہ کر دے۔ اِس طَور پر کہ اُن کو کسی چیز کی حاجت نہ رہے۔
- ۱۴ اور ہمارے لوگ بھی ضرورتوں کو رفع کرنے کے لئے اچھے کاموں میں لگے رہنا سیکھیں تاکہ بے پھل نہ رہیں۔
- ۱۵ میرے سب ساتھی تجھے سلام کہتے ہیں جو اِیمان کے رُوسے ہمیں عزیز رکھتے ہیں اُن سے سلام کہہ۔ تم سب پر فضل ہوتا رہے۔